



גאווערנער קעטי האוקול

אויף תיכף ארויסצוגעבן: 7/18/2022

גאווערנער האוקול לאזט זיך ארויס אויף אן אויסהער-טור צו אדרעסירן דעם צוקונפט פון פארמס אין ניו יארק סטעיט

רונדטיש געשפרעכן מיט לאנג איילענד איינוואוינער וועט שטעלן אין גאנג גאנץ-סטעיטי'גע טור אויסהער סעסיעס.

סעסיעס וועלן שטיין אין פארבינדונג מיט דער אגריקולטורעלער אינדוסטריע צו אדרעסירן דעם צוקונפט פון ניו יארקער פארמער און פארמס

ערשטע סעסיע וועט פארקומען אין סופאלק און ברום קאונטיס

גאווערנער קעטי האוקול האט היינט זיך ארויסגעלאזט אויף א גאנץ-סטעיטי'גע אויסהער-טור אויפ'ן צוקונפט פון פארמס אין ניו יארק סטעיט א סעריע אויסהער סעסיעס וועלן ערמעגליכן פאר'ן סטעיט צו הערן דירעקט פון פארמער איבער זייערע הויפט זארגן אין אדרעסירן קלימאט, ארבעטסקראפט און עקאנאמישע ארויספאדערונגען, און וועלן העלפן באשטימען דער סטעיט'ס פעדעראלע הויפט צוועקן פאר קריטיש-וויכטיגע פינאנצירונג און פאליסי ענדערונגען אין די געביטן פון אגריקולטור, ערנערונג און דער ענווייראָנמענט. זיך ארויסלאזנדיג אויפ'ן טור האט גאווערנער האוקול באזוכט ברונג פארם אין סופאלק קאונטי און געהאלטן א רונדטיש סעסיע מיט פאראינטערעסירטע ביי לאנג איילענד פארם ברועריי / וואָטער דרינקער פאמיליע פארם אויף צו הערן פון פארמער איבער זייערע ערפאלגן און זארגן. די גאווערנער און ליוטענאנט גאווערנער וועלן פארזעצן די טורס לענגאויס דעם סטעיט אין די קומענדע חדשים אינאיינעם מיט אויסהער סעסיעס געהאלטן דורך אגריקולטור קאמיסיאנער ריטשערד עי. באל, מיט עטליכע אפשטעלונגען באשטימט אויף צו פארזיכערן אז די פארמער'י קאמיוניטי איבער'ן סטעיט האט א שאנס צו לאזן הערן זייערע שטימעס.

"ניו יארק'ס אגריקולטורעלע אינדוסטריע איז נייטיג צו אונזער עקאנאמיע, אונזערע קאמיוניטיס און אונזער לעבנסשטייגער און מיר ווילן זיכער מאכן אז מיר שטעלן א דגוש אויף פארמס בשעת מיר ערהוילן זיך פון דער פאנדעמיע," **האט גאווערנער האוקול געזאגט.** "אונזערע פארמס זענען שטענדיג געווען אנוועזנד פאר אונז, און מיר דארפן זיין אנוועזנד פאר זיי, און די אויסהער סעסיעס וועלן אונז העלפן נאוויגירן די ארויספאדערונגען און געלעגנהייטן אין דער אגריקולטורעלע קאמיוניטי. מיין אנזאג צו ניו יארקער פארמער, און צו אלע ניו יארקער, איז דאס: איך בין דא אויף אייך אויסצוהערן, אייך צו שטיצן, און צו טאן למעשה אויף די נושאים וועלכע זענען פאר אייך וויכטיג."

"עס איז קריטיש-וויכטיג אז ניו יארק ארבעט מיט אונזערע פארמער צו פארזיכערן א ניצבארע און שטאנדאהאפט'גע צוקונפט פאר אונזער אגריקולטור אינדוסטריע," **האט געזאגט ליוטענאנט גאווערנער אנטאניא דעלאגאדא.** "דורכאויס מיין צייט אין קאנגרעס, איז איינע פון מיינע הויפט צילן געווען צו ארבעטן מיט אונזער סטעיט'ס פארמער און שתדל'ען פאר זיי פון דער פעדעראלער רעגירונג סיי אין פינאנצירונג

און סיי אין פאליסי. אויסהער סעסיעס זענען גאר א גוטן אופן אויף צו הערן דירעקט פון פארמער איבער זייערע אויפטואונגען און זארגן, און זיך דורכרעדן איבער ווייטערדיגע שריטן וואס מיר קענען נעמען צו העלפן פארבעסערן דער אגריקולטור אינדוסטריע.

די גאנץ-סטעיטיגע אויסהער-טור גיבט א געלעגנהייט פאר סטעיט באאמטע און אגריקולטור אינדוסטריע פירער צו שטיין אין פארבינדונג און הערן פון וויילער-באשטאנדטיילן איבער די וויכטיגקייט פון דעם 2023 פארם ביל פאר ניו יארק סטעיט, און וויאזוי עס וועט העלפן פאר ניו יארקער פארמס זיך אויסצוהאלטן און שטייגן. דער טור, אנגעפירט געמיינזאם דורך דער ניו יארק סטעיט דעפארטמענט פון אגריקולטור און מארקעטס (Department of Agriculture and Markets, AGM) און אנדערע מיטארבעטנדע סטעיט אגענטורן, האט זיך אנגעהויבן היינט אין ריווערהעד, סופאלק קאונטי, ביי סופאלק קאונטי קאמיוניטי קאלעדזש. קאמיסיונער באל איז געווען באגלייט דורך ניו יארק סטעיט העלט דעפארטמענט עקזעקיוטיוו דעפיוטי קאמיסיונער דר. יודזשין העסלין און ניו יארק פארם ביורא פארשטייער.

די צווייטע סעסיע איז באשטימט אויף בינגהעמטאן, ברום קאונטי, אום מאנטאג, יולי 25, 1:00 נאכמיטאג ביי קארנעל קאאפעראטיוו עקסטענשען ברום קאונטי. קאמיסיונער באל וועט זיין באגלייט דורך סטעיט צוזאמארבעטער, אסעמבלי אגריקולטור קאמיטע פארזיצערין דאנע לופארדא און פארטרעטער פון ניו יארק פארם ביורא. אנטוויילנעמער קענען זיך מעלדן פאר דער בינגהעמטאן סעסיע דורך אימעילען FarmBill@agriculture.ny.gov.

נאך סעסיעס געהאלטן לענגאויס דעם סטעיט וועלן אויסגעמאלדן ווערן אין די קומענדע וואכן. געשריבענע קאמענטארן קענען אריינגעגעבן ווערן צו FarmBill@agriculture.ny.gov.

סטעיט אגריקולטור קאמיסיונער ריטשערד עי. באל האט געזאגט, "דער פארם ביל האט א ריזיגע השפעה אויף אלע סעקטארן פון אונזער אגריקולטור קאמיוניטי דא אין ניו יארק סטעיט, און מיר ווילן הערן פון אונזערע צוזאמארבעטער און פאראינטערעסירטע איבער וואס איז פאר זיי וויכטיג. אזוי ווי מיר אין אלבאני גרייטן זיך צו שתדל'ען פאר אונזערע פארמער דורכאויס דעם קומענדיגן פארם ביל סעזאן, נעמען מיר גאר ערנסט די קאמענטארן וואס מיר הערן און מיר וועלן זיי ניצן אויף אויסצופירן אונזערע פאליסי צילן. איך מוטיג יעדן איינעם זיך צו באטייליגן ביי איינע פון די סעסיעס היינט אויסגעמאלדן אדער קומט מיט אונז פאר דער איבעריגער טייל פון דעם זומער און הערבסט אזוי ווי מיר רייזן ארום אונזער גרויסן סטעיט צו הערן פון אייך."

סטעיט סענאטארקע מישל הינטשי האט געזאגט, "ניו יארקער פארמער דארפן א אמת'ע זיך ביים טיש אין אלע צימערן וואו גרויסע אינדוסטריע-באווירקנדע נושאים ווערן ארומגערעדט, וועלכע וועלן האבן ברייט-ארומנעמיגע תוצאות פאר אגריקולטור אין אלגעמיין. די אויסהער-טורס זענען א וויכטיגע געלעגנהייט פאר אונזער אגריקולטור קאמיוניטי צו האבן א שטימע אין דעם גאר וויכטיגן פראצעס פון שאפן א 2023 פעדעראלע פארם ביל וואס וועט זיין א טובה פאר קלענערע ביז מיטלמעסיגע ניו יארקער פארמער, איבערהויפט אינערהאלב א נאציאנאלע לאנדשאפט וואס טוט אפטמאל שטעלן צום ערשט די געברויכן פון גרויסע אגריקולטור פירמעס. איך קוק ארויס אויף צו העלפן פון א ברייטע ריי פאראינטערעסירטע וועמענס שטימע וועט העלפן שטערקער מאכן אונזער קאמף פאר א פעדעראלע פארם ביל וואס שפיגלט אפ די הויפט געברויכן פון ניו יארק סטעיט."

אסעמבלי-מיטגליד דאנע לופארדא האט געזאגט, "די אויסהער טורס זענען אן אויסגעצייכנטע געלעגנהייט פאר אונז צו הערן דירעקט פון די וועלכע ווערן די מערסטע אפעקטירט דורך סטעיט און פעדעראלע אגריקולטור פאליסיס. די איינגעגעבענע מיינונגען וועלן ערמעגליכן פאר ניו יארק אויסצוארבעטן אונזער פארם ביל הויפט צילן און זיכער מאכן אז אנגייענדע פינאנצירונג און פאליסי

ארויספאדערונגען ווערן אדרעסירט. איך קוק ארויס צו דאס זיין ברייט אנטוויילגענומען כדי צו קענען הערן פילע פערספעקטיוון.”

ניו יארק פֿאַרם ביורא פרעזידענט דעיוויד פישער האט געזאגט, “דער פֿאַרם ביל פֿאַרזארגט קריטיש-וויכטיגע פינאנצירונג פֿאַר א צאל העכסט-נייטיגע פֿאַרזארגען אויף וועלכע פֿאַרמער פֿאַרלאזן זיך, אריינגערעכנט ריזיקע פֿאַרוואלטונג שטיצע, אפהיט הילף און נייטיגע אויספֿאַרשונג. מיר מוטיגן פֿאַרמער זיך צו באטייליגן אין די אויסהער סעסיעס כדי צו העלפֿן דעם ניו יארק סטעיט דעפֿאַרטמענט פֿון אגריקולטור און מארקעטס באשטימען אלס אירע הויפט צילן די געברויכן פֿון אונזער פֿאַרשידנארטיגע אגריקולטור קאמיוניטי. ניו יארק פֿאַרם ביורא באדאנקט זיך פֿאַר קאמיסיאנער ריטשערד באל און זיין מאנשאפט פֿאַרן אנפֿירן דעם אויסהער-טור אויף צו הערן ערשט-האנטיג וואס איז ווערדפֿול פֿאַר אונזערע פֿאַרמער אין דעם פֿאַרם ביל.”

איינגעגעבענע מיינונגען איינגעזאמלט דורכאויס דעם טור וועלן צוגעשטעלט ווערן צו העלפֿן אויסארבעטן ניו יארק סטעיטס פֿאַליסי אגענדע אויפֿן צוקונפט פֿון פֿאַרמערן ווי אויך דער סטעיטס הויפט צילן פֿאַר קריטיש-וויכטיגע פינאנצירונג און פֿאַליסי ענדערונגען דורכאויס די 2023 פֿאַרם ביל באנייאונג געשפֿרעכן.

דער פֿאַרם ביל איז אן אלץ-אַרומנעמיגער, מולטי-יעריגער געזעץ וואס וועט רעגירן אויף ברייטע ריי אגריקולטור און עסנווארג פֿאַרזארגען. דער לעצטערער פֿאַרם ביל, דער אגריקולטור אקט פֿון 2018, לויפט אפֿ אין אנהייב 2023.

הויפט געביטן וועלכע ווערן אפֿעקטירט דורך דעם פֿאַרם ביל און צו ווערן דורכגערידעט דורכאויס די אויסהער סעסיעס נעמען אריין אגריקולטור פֿאַרשונג, באשעפֿעניש קרענק, אפהיטונג און קלימאט ווידערשטאַנד-פֿעאיגקייט, סייבער סעקיורטי, עסנווארג אפֿגעהיטנקייט, העמפ, אומגעוואונשענע זגאלן, ארטיגע עסנווארג סיסטעמען, ספֿעציאליטעט פֿראדוקטן בלאַק גרענטס און האנדלעריי שטיצע.

אגריקולטור איז א הויפט טרייבער פֿון דער ניו יארק סטעיט עקאנאמיע און עטוואס מער פֿון א פֿערטל פֿון ניו יארק סטעיטס גאַנצע ערד-שטח, 7 מיליאן עיקער, איז געווינדמעט אויף פֿאַרם-שטחים. באלד 33,000 פֿאַמיליע פֿאַרמס פֿראדוצירן עטליכע פֿון דער וועלטס בעסטע עסנווארג, און דער סטעיט ראנקירט אין די העכסטע 10 פֿון 30 באזונדערע קאמאדיטיס וועלכע שטיצן אירע קאמיוניטיס. ניו יארק איז דער גרעסטער פֿראדוצירער פֿון קאַטעדזש קעז, זויער קרעם און יאגורט אין די פֿאַראייניגטע שטאַטן; דער סטעיט ראנקירט צווייט אין מעיפֿעל סירופ, עפל און קרויט; דריט אין טרויבן; און פֿערט אין בלומען קולטיווירונג. עס ראנקירט אויך פינפט אין גרינע ארבעס, קאַבאַק און מילך פֿראדוקציע, וועלכע איז דער גרעסטער אפֿטייל פֿון דעם סטעיטס אגריקולטור סעקטאר. באלד 3,500 דעירי פֿאַרמער פֿראדוצירן 15.5 ביליאן פֿונט מילך יערליך אין ניו יארק סטעיט.

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418 | עקזעקיוטיוו טשעימבער

[זיך אויסשרייבן](#)